

(ದಿನಾಂಕ: 22.06.2017 ರಂದು ಸಾಕ್ಷಿಗೆ ಕ್ರಮಬದ್ಧವಾಗಿ ಪ್ರಮಾಣ ವಚನವನ್ನು ಬೋಧಿಸಲಾಯಿತು)

ಪಾಟೀ ಸವಾಲು 3ನೇ ಪ್ರತಿವಾದಿ ಪರ ಶ್ರೀ.ಎನ್‌ಎಸ್‌ಎಸ್ ವಕೀಲರಿಂದ:

ನನ್ನ ಜನ್ಮ ದಿನಾಂಕ 5ನೇ ಜುಲೈ 1973. ನನ್ನ ಜನನ ಪ್ರಮಾಣ ಪತ್ರ ಇದೆ. ನಾನು ಐಜೂರುನಲ್ಲಿ ಜನಿಸಿರುತ್ತೇನೆ ಎಂದರೆ ಐಜೂರಿನಲ್ಲಿ ನನ್ನ ತಂದೆ ಮನೆ ಇದ್ದು, ಹಾಸನದಲ್ಲಿ ಜನಿಸಿರುತ್ತೇನೆ. ಈ ದಿನ ನಾನು ನ್ಯಾಯಾಲಯದ ಆವರಣದಲ್ಲಿ ತಂದೆಯನ್ನು ನೋಡಿರುತ್ತೇನೆ ಎಂದರೆ ಸಾಕ್ಷಿಯು ನೋಡಿರುವುದಿಲ್ಲ ಎಂದು ನುಡಿಯುತ್ತಾರೆ. ನನ್ನ ಮುತ್ತಾತ ಬೊಮ್ಮೇಗೌಡರು ಎಂದರೆ ಸರಿ. ನಾನು ಹುಟ್ಟಿದಾಗ ನನ್ನ ಮುತ್ತಾತ ಜೀವಂತವಾಗಿರಲಿಲ್ಲ. ನಾನು ಹುಟ್ಟುವ ಎಷ್ಟು ವರ್ಷಗಳ ಹಿಂದೆ ನನ್ನ ಮುತ್ತಾತ ತೀರಿಕೊಂಡಿರುತ್ತಾರೆ ಎಂದರೆ ಸಾಕ್ಷಿಯು ದಾಖಲೆ ನೋಡಿರುತ್ತೇನೆ ಆದರೆ ಈಗ ನೆನಪಿರುವುದಿಲ್ಲ. ನನ್ನ ಮುತ್ತಾತ 1978ರಲ್ಲಿ ತೀರಿಕೊಂಡಿರುತ್ತಾರೆ ಎಂದರೆ ನನಗೆ ಗೊತ್ತಿಲ್ಲ. ಅವರ ಕೊನೆಯ ಮಗ ಲಿಂಗಪ್ಪ ನನ್ನ ತಾತ ಎಂದರೆ ಸರಿ. ಅವರು ಯಾವಾಗ ತೀರಿಕೊಂಡಿರುತ್ತಾರೆ ಎಂದರೆ ಅವರು 1978ರಲ್ಲಿ ತೀರಿಕೊಂಡಿರುತ್ತಾರೆ ಎಂದು ಸಾಕ್ಷಿ ನುಡಿಯುತ್ತಾರೆ. ನನ್ನ ತಾತ ಲಿಂಗಪ್ಪ ನನ್ನ ಮುತ್ತಾತ ಜೀವಂತವಾಗಿದ್ದಾಗ 1972ರಲ್ಲಿ ತೀರಿಕೊಂಡಿರುತ್ತಾರೆ ಎಂದರೆ ಸರಿಯಲ್ಲ. ಸಾಕ್ಷಿಯು ಸ್ವತಃ ನಾನು ಜನ್ಮದಿನ ಆಚರಣೆಯಲ್ಲಿ ನನ್ನ ತಾತ ಜೀವಂತವಾಗಿದ್ದರು ಎಂದು ನುಡಿಯುತ್ತಾರೆ. ನನ್ನ ವಾದಪತ್ರವನ್ನು ಯಾವ ವಕೀಲರ ಬಳಿ ಬರೆಸಿರುತ್ತೇನೆ ಎಂದರೆ ಸಾಕ್ಷಿಯು ಒಬ್ಬರು ಕಿರಿಯ ವಕೀಲರ ಬಳಿ ಹೋಟೇಲ್‌ನಲ್ಲಿ ಮಾತನಾಡಿ ನಂತರ ನನ್ನ ವಾದ ಪತ್ರದಲ್ಲಿ ತಿಳಿಸಿರುವ ವಾಸದ

ಮನೆಯಲ್ಲಿ ಖಟಗಡಿಣಾಭಿಣುರಟಿ ಕೊಟ್ಟು ತಯಾರು ಮಾಡಿರುತ್ತೇನೆ. ದಾವಾ ಆಸ್ತಿಗಳು ಮೂಲತಃ ಯಾರ ಸಮಯದಿಂದ ಹೇಗೆ ಬಂದಿರುತ್ತದೆ ಎಂದು ವಕೀಲರಿಗೆ ವಾದ ಪತ್ರ ತಯಾರಿಸುವಾಗ ತಿಳಿಸಿರುತ್ತೇನಾ ಎಂದರೆ ತಿಳಿಸಿರುತ್ತೇನೆ. ಸಾಕ್ಷಿಯು ನನ್ನ ಮುತ್ತಾತನಿಗೆ 1955ರಲ್ಲಿ ವಿಭಾಗ ಪತ್ರದ ಆಧಾರದ ಮೇಲೆ ಬಂದ ಬಗ್ಗೆ ತಿಳಿಸಿರುತ್ತೇನೆ. ಅದರ ಹಿಂದಿನ ವಿಷಯಗಳನ್ನು ನನ್ನ ವಕೀಲರಿಗೆ ತಿಳಿಸಿರುವುದಿಲ್ಲ. ಏಕೆಂದರೆ ನನಗೆ ಗೊತ್ತಿರುವುದಿಲ್ಲ. ವಾದಪತ್ರವನ್ನು ತಯಾರು ಮಾಡುವಾಗ ನನ್ನ ತಂದೆಯನ್ನು ಅದರ ಬಗ್ಗೆ ಕೇಳಿ ತಿಳಿದುಕೊಂಡಿರುತ್ತೇನಾ ಎಂದರೆ ತಿಳಿದುಕೊಂಡಿರುವುದಿಲ್ಲ. ನನ್ನ ತಾತ ಲಿಂಗಪ್ಪ ಅವರ ಅಣ್ಣ ಚೆನ್ನಪ್ಪ ಎಂದರೆ ಸಾಕ್ಷಿಯು ಅವರು ನನ್ನ ತಾತನ ತಮ್ಮ ಎಂದು ನುಡಿಯುತ್ತಾರೆ. ಚೆನ್ನಪ್ಪ ಅವರಿಗೆ ಸಂಬಂಧಪಟ್ಟಂತೆ ಯಾವುದಾದರೂ ಆಸ್ತಿಯನ್ನು ದಾವಾ ಪತ್ರದಲ್ಲಿ ಸೇರಿಸಿರುತ್ತೇನಾ ಎಂದರೆ ಸಾಕ್ಷಿಯು ದಾವಾ ಆಸ್ತಿಗಳೆಲ್ಲಾ ಲಿಂಗಪ್ಪ ಅವರಿಗೆ ಸೇರಿದ್ದು ಎಂದು ನುಡಿಯುತ್ತಾರೆ. ಲಿಂಗಪ್ಪ ಅವರಿಗೆ ಪುಟ್ಟಲಿಂಗಮ್ಮ ಎನ್ನುವ ಸಹೋದರಿ ಇದ್ದರಾ ಎಂದರೆ ಸರಿ. ಪುಟ್ಟಲಿಂಗಮ್ಮ ಲಿಂಗಪ್ಪ ಮತ್ತು ಚೆನ್ನಪ್ಪ ಅವರಿಗಿಂತ ಹಿರಿಯರ ಎಂದರೆ ನನಗೆ ಗೊತ್ತಿಲ್ಲ. ಪುಟ್ಟಲಿಂಗಮ್ಮ ಅವರು ಮದುವೆಯಾಗಿ ನಂತರ ಗಂಡನ ಮನೆಯನ್ನು ಬಿಟ್ಟು ಬಂದು ಅಪ್ಪಾಜಿಗೌಡ ಅವರ ಮನೆಯಲ್ಲಿ ವಾಸವಾಗಿದ್ದರು. ನಿಶಾನೆ.ಪಿ.1ನ್ನು ನಾನೇ ವಕೀಲರ ಸಹಾಯದಿಂದ ಪಡೆದುಕೊಂಡಿರುತ್ತೇನೆ. ನಿಶಾನೆ.ಪಿ.1 ರಲ್ಲಿ ವಂಶವೃಕ್ಷ ಸಂಪೂರ್ಣವಾಗಿ ಸರಿ ಇರುವುದಿಲ್ಲ ಎಂದರೆ ಸರಿಯಲ್ಲ. ಸಾಕ್ಷಿಯು ಸರಿ ಇದೆ ಎಂದು ನುಡಿಯುತ್ತಾರೆ.

ನಿಶಾನೆ.ಪಿ.1ನ್ನು ಬರೆದಿರುವ ಬರವಣಿಗೆ ನನ್ನದಲ್ಲ ಯಾರು ಬರೆದಿರುತ್ತಾರೆ ಎಂದು ಈಗ ನೆನಪಿರುವುದಿಲ್ಲ. ನಿಶಾನೆ.ಪಿ.1ರಲ್ಲಿ ಪುಟ್ಟಲಿಂಗಮ್ಮ ಅವಿವಾಹಿತೆ ಎಂದು ಇದೆ ಎಂದರೆ ಸಾಕ್ಷಿಯು ಸದರಿ ದಾಖಲೆಯನ್ನು ನೋಡಿ ಆ ರೀತಿ ಇದೆ ಎಂದು ನುಡಿಯುತ್ತಾರೆ. ನಿಶಾನೆ.ಪಿ.1ರಲ್ಲಿ ಚಿಕ್ಕೇಗೌಡ ನನ್ನ ತಂದೆ ಅವರ ಸಹಿ ಇದೆ ಎಂದು ಸಾಕ್ಷಿ ನುಡಿಯುತ್ತಾರೆ. ಚಿಕ್ಕೇಗೌಡ ನನ್ನ ತಂದೆ. ಸದರಿ ಸಹಿಯನ್ನು ನಿಶಾನೆ.ಪಿ.1(ಎ) ಎಂದು ಗುರುತಿಸಲಾಯಿತು. ಸಾಕ್ಷಿಯು ಪುನಃ ಅದನ್ನು ಯಾರು ಸಹಿ ಮಾಡಿರುತ್ತಾರೆ ಎಂದು ನನಗೆ ಗೊತ್ತಿಲ್ಲ ಅದರಲ್ಲಿ ಚಿಕ್ಕೇಗೌಡ ಎಂದು ಸಹಿ ಇದೆ ಎಂದು ನುಡಿಯುತ್ತಾರೆ. ನಿಶಾನೆ.ಪಿ.1ನ್ನು ಬರೆಯುವ ಕಾಲಕ್ಕೆ ನಾನು ಇರಲಿಲ್ಲ ಎಂದರೆ ಸರಿಯಲ್ಲ. ನಾನು ನಿಶಾನೆ.ಪಿ.1 ಬರೆಯುವ ಕಾಲಕ್ಕೆ ಹಾಜರಿದ್ದೆ ಸಾಕ್ಷಿಯು ಪುನಃ ಚಿಕ್ಕೇಗೌಡ ಅವರು ಸಹಿ ಮಾಡುವಾಗ ನಾನು ಇರಲಿಲ್ಲ ಎಂದು ನುಡಿಯುತ್ತಾರೆ. ನಿಶಾನೆ.ಪಿ.1ಕ್ಕೆ ಯಾರು ಸಾಕ್ಷಿದಾರರಾಗಿ ಸಹಿ ಮಾಡಿರುತ್ತಾರೆ ಎಂದರೆ ನನಗೆ ಗೊತ್ತಿಲ್ಲ. ಪುಟ್ಟಸ್ವಾಮಿ ಗೌಡ ಮತ್ತು ಗೌರಮ್ಮ ಎನ್ನುವವರು ಗೊತ್ತಾ ಎಂದರೆ ಸಾಕ್ಷಿಯು ಗೌರಮ್ಮ ನನ್ನ ತಂದೆಯ ಸಹೋದರಿ ಎಂದು ನುಡಿಯುತ್ತಾರೆ. ಗೌರಮ್ಮ ಅವರ ಗಂಡನ ಹೆಸರು ನನಗೆ ಗೊತ್ತಿಲ್ಲ. ಗೌರಮ್ಮ ಅವರಿಗೆ ಮಕ್ಕಳಿದ್ದಾರೆ ಅವರ ಹೆಸರು ಪುಟ್ಟಸ್ವಾಮಿ ಮತ್ತು ಚಂದ್ರ. ಪುಟ್ಟಸ್ವಾಮಿಗೌಡ ಎನ್ನುವವರು ಒಬ್ಬರು ಗೊತ್ತು ಅವರು ಸಂಬಂಧದಲ್ಲಿ ಚಿಕ್ಕಪ್ಪ ಆಗಬೇಕು ತಂದೆಗೆ ತಮ್ಮನಾಗಬೇಕು. ನಿಶಾನೆ.ಪಿ.1ರಲ್ಲಿ ಕೃಷ್ಣಮೂರ್ತಿ ಎಂದು ಇದ್ದು ಅವರು ಯಾರು ಎಂದರೆ, ನನ್ನ ತಂದೆಯ ತಂಗಿ ಗೌರಮ್ಮ ಅವರ ಮಗ.

ಸಾಕ್ಷಿಯು ಅವರು ಈ ದಿನ ನ್ಯಾಯಾಲಯದ ಮುಂದೆ ಇದ್ದಾರೆ ಎಂದು ನುಡಿಯುತ್ತಾರೆ. ನ್ಯಾಯಾಲಯದ ಮುಂದೆ ಒಬ್ಬರು ಕೃಷ್ಣಮೂರ್ತಿ ಎನ್ನುವವರು ಹಾಜರಿದ್ದಾರೆ. ನಿಶಾನೆ.ಪಿ.1ಕ್ಕೆ ಸಾಕ್ಷಿಗಳು ನನ್ನ ಮುಂದೆ ಸಹಿ ಮಾಡಿರುತ್ತಾರಾ ಎಂದರೆ ಸಹಿ ಮಾಡಿರುವುದಿಲ್ಲ ಎಂದು ನುಡಿಯುತ್ತಾರೆ. ನಿಶಾನೆ.ಪಿ.1ನ್ನು ಓದಿ ಕಷ್ಟ ಮೂರ್ತಿ ಎಂದು ಹೇಳಿರುತ್ತೇನೆ ಎಂದು ನಾನು ಹೇಳಿರುತ್ತೇನೆ ಎಂದು ಸಾಕ್ಷಿಯು ನುಡಿಯುತ್ತಾರೆ. ನಾನು ಹಾಕಿರುವ ದಾವೆ ಸಂಖ್ಯೆ ಗೊತ್ತಿಲ್ಲ. ನಾನು ಹಾಕಿರುವ ದಾವೆ ಸಂಖ್ಯೆ ಓಎಸ್526/2013 ಎಂದರೆ ನನಗೆ ಗೊತ್ತಿಲ್ಲ.

ದಿ:1-1-2013 ರಿಂದ ದಿ:31-12-2013 ವರೆಗೂ ನಾನು ಎಲ್ಲಿ ಇದ್ದೆ ಎಂದರೆ ಸಾಕ್ಷಿಯು ಕಳೆದ 20ವರ್ಷದಿಂದ ನಾನು ಅಮೇರಿಕಾದಲ್ಲಿ ಇದ್ದು, ರಾಮನಗದಲ್ಲಿ ಕೂಡ ನನ್ನ ಮನೆ ಇದೆ ಎಂದು ನುಡಿಯುತ್ತಾರೆ. ನಾನು ರಾಮನಗರಕ್ಕೆ 2013ರಲ್ಲಿ ಸೆಪ್ಟೆಂಬರ್ ತಿಂಗಳಿನಲ್ಲಿ ಬಂದಿರುತ್ತೇನೆ ದಿನಾಂಕ ಸರಿಯಾಗಿ ನೆನಪಿರುವುದಿಲ್ಲ. ವಕೀಲರನ್ನು ಯಾವ ದಿನಾಂಕ ಬೇಟಿ ಮಾಡಿ ಮತ್ತು ಯಾವ ದಿನಾಂಕದಂದು ನ್ಯಾಯಾಲಯಕ್ಕೆ ಬಂದು ದಾವೆ ಹೂಡಿರುತ್ತೇನೆ ಎಂದರೆ ನನಗೆ ಸರಿಯಾಗಿ ನೆನಪಿರುವುದಿಲ್ಲ. ಸೆಪ್ಟೆಂಬರ್ 2013ಲ್ಲಿ ವಕೀಲರನ್ನು ಬೇಟಿ ಮಾಡಿರುತ್ತೇನೆ ಎಂದು ನುಡಿಯುತ್ತಾರೆ. ಈ ದಾವೆಯಲ್ಲಿ ನ್ಯಾಯಾಲಯಕ್ಕೆ ಹಾಜರುಮಾಡಿರುವ ಎಲ್ಲಾ ವಿಶಿಷ್ಟ ದಾಖಲೆಗಳಿಗೆ ಅವು ಯಾವುದು ಮತ್ತು ಯಾರ ಮುಂದೆ, ಎಲ್ಲಿ, ಯಾವ ದಿನಾಂಕದಂದು ಸಹಿ ಮಾಡಿರುತ್ತೇನೆ ಸಾಕ್ಷಿಯು ನನಗೆ ನೆನಪಿರುವುದಿಲ್ಲ. ದಾಖಲಾತಿಗಳನ್ನು ನೋಡಿ ಹೇಳಬೇಕು ಮತ್ತು ಯಾರ ಮುಂದೆ ಸಹಿ

ಮಾಡಿರುತ್ತೇನೆ ಎಂದು ಹೇಳಲು ಆಗುವುದಿಲ್ಲ ಎಂದು ನುಡಿಯುತ್ತಾರೆ. ದಾವೆ ಹಾಕುವ ಕಾಲಕ್ಕೆ ಯಾರ ಮುಂದೆ ನಾನು ಪ್ರಮಾಣಪತ್ರ ಮಾಡಿಸಿರುತ್ತೇನೆ ಎಂದರೆ ನನಗೆ ನೆನಪಿರುವುದಿಲ್ಲ. ವಾದ ಪತ್ರವನ್ನು ಹಾಜರುಮಾಡುವ ಮುಂಚೆ ಯಾವುದಾದರೂ ಪ್ರಮಾಣ ವಚನ ಸ್ವೀಕರಿಸುವ ಅಧಿಕಾರಿ ಮುಂದೆ ನಾನು ಪ್ರಮಾಣ ವಚನ ತೆಗೆದುಕೊಂಡಿರುತ್ತೇನಾ ಎಂದರೆ ನನಗೆ ನೆನಪಿರುವುದಿಲ್ಲ ಎಂದು ನುಡಿಯುತ್ತಾರೆ. 3ನೇ ಪ್ರತಿವಾದಿ ನನ್ನ ಚಿಕ್ಕಪ್ಪ ಅವರು ಈ ದಿನ ನ್ಯಾಯಾಲಯದ ಮುಂದೆ ಹಾಜರಿದ್ದಾರೆ. 3ನೇ ಪ್ರತಿವಾದಿ ನನ್ನ ಚಿಕ್ಕಪ್ಪ ಎಂದು ನನಗೆ ಬುದ್ಧಿ ಬಂದಾಗಿನಿಂದ ಗೊತ್ತು. 3ನೇ ಪ್ರತಿವಾದಿ ನನ್ನ ಚಿಕ್ಕಪ್ಪ ಅನಕ್ಷರಸ್ಥ ಸಹಿ ಮಾತ್ರ ಮಾಡುತ್ತಾರೆ ಎಂದರೆ ಸರಿ. ಕೃಷ್ಣಮೂರ್ತಿ ಅವರ ಸಹೋದರಿ ಸರೋಜಮ್ಮ ಎಂದರೆ ಸರಿ. ಗೌರಮ್ಮ ಅವರು ಕೃಷ್ಣಮೂರ್ತಿ ಮತ್ತು ಸರೋಜ ಅವರ ತಾಯಿ ಮತ್ತು ನನ್ನ ತಂದೆಯ ಅಕ್ಕ ಎಂದರೆ ಸರಿ. ಸೆಪ್ಟೆಂಬರ್ 2013ರಲ್ಲಿ ನಾನು ಈ ದಾವೆಯನ್ನು ಸಲ್ಲಿಸಿರುತ್ತೇನೆ ಅದರ ದಿನಾಂಕ ನೆನಪಿರುವುದಿಲ್ಲ. ಜನವರಿ 2013ರಲ್ಲಿ ಕೃಷ್ಣ ಮೂರ್ತಿ ಮತ್ತು ಅವರ ಪತ್ನಿ ವಿರುದ್ಧ ಕೃಷ್ಣ ಮೂರ್ತಿ ಅವರ ತಾಯಿ ಗೌರಮ್ಮ ಮತ್ತು ಕೃಷ್ಣಮೂರ್ತಿ ಅವರ ಇತರೇ ಸಹೋದರರು ಇದೇ ನ್ಯಾಯಾಲಯದಲ್ಲೇ ವಿಭಾಗ ಕೋರಿ ದಾವೆ ಹೂಡಿರುತ್ತಾರೆ ಎಂದರೆ ನನಗೆ ಗೊತ್ತಿಲ್ಲ. ಆ ದಾವೆ ಓಎಸ್ 26/2013 ವಿಚಾರಣೆಗೆ 28ನೇ ತಾರೀಖಿಗೆ ಇದೆ ಎಂದರೆ ನನಗೆ ಗೊತ್ತಿಲ್ಲ. ಕೃಷ್ಣಮೂರ್ತಿಯವರು ನನ್ನ ತಂದೆ ಬಳಿ ಹೋಗಿ ಹೇಳಿ ನನ್ನನ್ನು ಕರೆಸಿ ಈ ದಾವೆ ಹಾಕಲು ಹೇಳಿರುತ್ತಾರೆ ಎಂದರೆ ಸಾಕ್ಷಿಯು 20

ವರ್ಷದಿಂದ ನಾನು ನನ್ನ ತಂದೆಯನ್ನು ವಿಭಾಗ ಕೇಳುತ್ತಿದ್ದೆ ಹಾಗಾಗಿ ಈ ದಾವೆ ಹಾಕಿರುತ್ತೇನೆ. ಕೃಷ್ಣಮೂರ್ತಿ ಅವರ ಬಗ್ಗೆ ನನಗೆ ಏನೂ ಗೊತ್ತಿರುವುದಿಲ್ಲ. 2013 ವರ್ಷದ ಪಾಸ್‌ಪೋರ್ಟ್ ಮತ್ತು ವಿಸಾ ದಾಖಲೆ ನಾನು ಭಾರತಕ್ಕೆ ಬಂದ ಬಗ್ಗೆ ಎಂಟ್ರಿ ಇದೆಯಾ ಎಂದರೆ ಇದೆ. ಆ ದಾಖಲೆಯನ್ನು ನಾನು ನನ್ನ ವಕೀಲರಿಗೆ ಕೊಟ್ಟಿರುತ್ತೇನೆ ಎಂದರೆ ನನಗೆ ನೆನಪಿರುವುದಿಲ್ಲ. ದಿ:1-1-2013 ರಿಂದ ದಿ:31-12-2013 ರ ವರೆಗೆ ನಾನು ಭಾರತಕ್ಕೆ ಬಂದಿರುವುದಿಲ್ಲ ಎಂದರೆ ಸರಿಯಲ್ಲ. ನಾನು 3ನೇ ಪ್ರತಿವಾದಿಯನ್ನು ಗೌರವದಿಂದ ನೋಡಿದ್ದರೆ ಆ ವರ್ಷ ಮೊದಲ ಹಾಗೆ ಅವರನ್ನು ಬೇಟಿ ಮಾಡುತ್ತಿದ್ದೆ ಎಂದರೆ ಸಾಕ್ಷಿಯು ಬೇಟಿ ಮಾಡಿರುತ್ತೇನೆ ಎಂದು ನುಡಿಯುತ್ತಾರೆ. ನಾನು 1997 ಆಗಸ್ಟ್ ತಿಂಗಳಲ್ಲಿ ಅಮೇರಿಕಾಕ್ಕೆ ಎಮ್‌ಎಸ್ ಮಾಡಲು ಹೋಗಿರುತ್ತೇನೆ. ಅದಕ್ಕಿಂತ ಮೊದಲು ನಾನು ಪಿಇಎಸ್ ಇಂಜಿನಿಯರಿಂಗ್ ಕಾಲೇಜ್ ಮಂಡ್ಯದಲ್ಲಿ ಓದಿರುತ್ತೇನೆ. ನಾನು 1-10 ನೇ ತರಗತಿ ಮತ್ತು ಪಿಯುಸಿಯನ್ನು ಬೆಂಗಳೂರಿನಲ್ಲಿ ಓದಿರುತ್ತೇನೆ. ನಾನು 1977ರಲ್ಲಿ ಅಮೇರಿಕಾ ಹೋದ ನಂತರ ಎರಡು ಎಮ್‌ಎಸ್ ಕೋರ್ಸ್ ಮಾಡಿ ಮತ್ತು 10ವರ್ಷದ ನಂತರ ಎಮ್‌ಬಿಎ ಅಮೇರಿಕಾದಲ್ಲೇ ಮಾಡಿರುತ್ತೇನೆ. ನಾನು ಎಮ್‌ಎಸ್ ಮಾಡುವಾಗ ಕೆಲಸಕ್ಕೂ ಹೋಗುತ್ತಿದ್ದೆನಾ ಎಂದರೆ ಸಾಕ್ಷಿಯು ಎಮ್‌ಎಸ್ ಮಾಡುವಾಗ ಕೆಲಸಕ್ಕೂ ಹೋಗುತ್ತಿದ್ದೆ ಎಂದು ನುಡಿಯುತ್ತಾರೆ. ಸಾಕ್ಷಿಯು ಎಮ್‌ಎಸ್ ಓದುವಾಗಲೇ ಖಜರಣಾಟಚಿಡಿ ಎರಡು ಇತ್ತು ಎಂದು ನುಡಿಯುತ್ತಾರೆ. 2013ರ ವರೆಗೆ ನಾನು ಯಾವುದೇ ಕಂಪನಿಯನ್ನು ನಡೆಸುತ್ತಿರಲಿಲ್ಲ

ಎಂದು ನುಡಿಯುತ್ತಾರೆ. 2013ರಲ್ಲಿ ನನಗೆ ಓಖಿ ಉಡಿಜಿಜಿಟಿ ಅಚಿಡಿಜಿ
 ಇತ್ತಾ ಎಂದರೆ ಸಾಕ್ಷಿಯು ಸುಮಾರು 2010-2011ರಲ್ಲಿ ನನಗೆ ಗ್ರೀನ್ ಕಾರ್ಡ್
 ಸಿಕ್ಕಿತ್ತು ಅದು 5 ವರ್ಷಕ್ಕೆ ಮಾತ್ರ ಇತ್ತು ಎಂದು ನುಡಿಯುತ್ತಾರೆ. 5ವರ್ಷದ
 ನಂತರ ಅದನ್ನು ಖಜಿಟಿಜಿಟಿ ಮಾಡಿರುವುದಿಲ್ಲ. ನನಗೆ ಆಣಚಿಟಿ
 ಛಿಣುಡಜಿಟಿಟಿ ಇರುವುದಿಲ್ಲ. ನನಗೆ ಅಮೇರಿಕಾದಲ್ಲಿ ಮನೆಗಳು ಇದೆ. ನಾನು
 ಅಮೇರಿಕಾದಲ್ಲಿ ವಾಸ ಮಾಡುತ್ತಿರುವ ಮನೆ ವಿಳಾಸ 8421 ಛಿಡಿರಿಚಿಜಿ
 , ಛಿಡಿಜಿಜಿಟಿ, ರಿಚಿಡಿಡಿಛಿಟಿಜಿಟಿ ಓ.1718, ಒಛಿಟಿಜಿಟಿಟಿ ಗಿಂ. ಜುರಿ ಅರಜಿಜಿ
 22102. ಅಮೇರಿಕಾದಲ್ಲಿ ನನ್ನ ಸಂಸಾರದ ಜೊತೆ ವಾಸ ಮಾಡುತ್ತಿದ್ದೇನೆ.

3ನೇ ಪ್ರತಿವಾದಿ ಪರ ವಕೀಲರು ಮುಂದುವರೆದ ಪಾಟೀ ಸವಾಲಿಗಾಗಿ
 ಸಮಯವನ್ನು ಕೋರಿದ್ದು, ಸಮಯವನ್ನು ನೀಡಲಾಯಿತು

(ನನ್ನ ಉಕ್ತಲೇಖನದಂತೆ ತೆರೆದ ನ್ಯಾಯಾಲಯದಲ್ಲಿ ಬೆರಳಚ್ಚು ಮಾಡಲಾಯಿತು)

ಓ ಹೇ ಕೇ ಸ ಎಂ ಓ

ಕೆ. ಶ್ರೀವಿದ್ಯಾ
 ಅಪರ ಹಿರಿಯ ಸಿವಿಲ್ ನ್ಯಾಯಾಧೀಶರು
 ರಾಮನಗರ.

